

τεσσαράκοντα χιλιάδας· τοῦ δὲ πρὸ ἑκων-
τονταερίδος ὅλης ἤδη ὑποχωρισθέντος πο-
λυκατοίκου ὑπονομοῦ Χοτίν, ὑπὲρ τὰς εἴ-
κοσι χιλιάδας· Σῶμεν δὲ καὶ δέκα χιλιά-
δας τῆς καλλιπύου καὶ πολυκαλλιχθυος κυ-
ρίως Μπασσαραβίας καὶ τοῦ μέρους τοῦ
Τίγιν. Εἰσὶν οὖν σύμπαντες οἱ κάτοικοι
νῦν τῆς ρουσσικῆς Μολδόβης ἢ Μπασσα-
ραβίας ὑπὲρ τὰς ἑπτὰ μυριάδας οἰκαρχίαι·
εἴη δ' ἂν κατοικητὴ καὶ τεσσαρεσκαίδεκα
μυριάσιν οἰκαρχιῶν· καὶ εἴκοσι εἰπόντες,
ὑπερβολὴν πάντως οὐκ ἂν εἶημεν εἰρηκότες.

Νομοῦ Μολδόβης ὑπονομοί.

Κουχοουρλούϊ.

Ο ὑπονομὸς οὗτος τὸ νοτιώτατον τῆς
Μολδόβης ἐπέχων, ὀρίζεται τῷ Ιστρω τῆς
Δομπριτζης, τῷ Σιρέτη, τῆς γῆς τῆς
Μπραϊλης, καὶ τῷ Προύτω, τῆς Μπασσα-
ραβίας.

Γαλάτζ, πόλις ἐν τῇ ἀριστερᾷ ὄχθῃ
τοῦ Ιστρου, ἀναμεταξὺ τῶν ἐκβολῶν τοῦ

Προύτου καὶ τοῦ Σιρέτου. Ἐνταῦθα ὑφικνουῦνται πολλὰ μικρὰ καὶ μεγάλα πλοῖα ἐκ τῶν παραποντίων καὶ ἐκ τῆς Κωνσταντινουπόλεως, ἀναπλέοντα τὸ στόμα τοῦ Ἰστροῦ τῶν Σωληνῶν, κομίζοντα ἐς Ρουμουνίαν ὅσα γῆ φέρει καὶ χεῖρες ἐργάζονται ἐν τοῖς παραποντίοις καὶ παραμεσογείοις, καὶ ἄπλωες, ἐν τοῖς μεσημβρινοῖς μέρεσι, καὶ ἀντιφορτιζόμενα ἐνταῦθα, κομίζουσιν ἐκεῖσε, ὅσα ἡ γῆ τῆς Ρουμουνίας φέρει καλά. Εξάγονται μὲν οὖν διὰ Γαλάτζ, πυρὸς πολὺς, κριδῆ, μᾶϊον, λίνον, φασίουλοι, ρακίον, μέλι, κηρὸς, βούτυρον, πιμελὴ, δέρματα βοῶν, στέαρ, κρεωταρίχη, ἰχθυοταρίχη, καπνοσωλήνια ἐκ βιόρμου, ξύλα ναυπηγήσιμα, ξύλα ἐρέψιμα, σανίδες ἐλάτιναι καὶ πιτύναι, ἱστοὶ καὶ κερεαί, ταμπάκος, ἄνισον, ξηρὰ δαμάσκηνα, ψίαδοι, κάλοι φιλόρινοι, ταμπακοκόνις, κοβαδες καὶ τὰ λοιπά. Εισάγονται δὲ, ἔλαιον, ἐλάαι, σαπώνιον, ὄρυζα, ἐρέβινθοι, ταρίχη ἰχθύων θαλάσσης, ὡς πυλαμίδες, σαπέρδαι, ὑμῖαι, κολῖαι,

ώοταρίχη κεφάλων, λεμόνια, πορτοκάλια, κίτρα, οἶνος, βάμβαξ, νῆμα, μέταξα, ράμματα μετάξινα, σειράδια μετάξινα, πλεκταὶ μεταξοταινίαι, πανία μεταξωτὰ διαφορων ειδῶν, *Ινδίας* καὶ *Τυρκίας*, ζῶναι *ινδικαὶ διάφοροι*, ζῶναι ἐκ τῶν παραμεσογείων, χειρόμακτρα, προσώπια σεραϊκὰ, τὰ κάλλιστα πάντων, πανία σκεπασμάτων, καλυπτῆρια ἑβραίοις *Συρίας* ἐριουργήματα ρινόμακτρα, περιπόδια καὶ περικνήμια ἐριῶ καὶ βαμβάκινα, κημίδες, σανδάλια, χάρτης, λίνον, κάστανα, ἀσταφίδες, ισχάδες, πιτύϊνα κάρνα, ροιαὶ, φοίνικες, καφές, λεπτοκάρνα ποντικὰ, καεσσὰ ξηρὰ, ἀμύγδαλα μετὰ κελυφῶν καὶ ἄνευ κελυφῶν, σάκχαρι, κεράτια, θυμίαμα, μαστίχη, φρυκτοὶ ἐρέβινθοι, διάφορα φάρμακα, καὶ ὅσα εἰς *Κωνσταντινούπολιν* ἐξ *Ασίας* καὶ *Αφρικῆς* καὶ *Ευρώπης* ἀφικνοῦνται καλὰ.

Φ α λ τ ζ ι.

Ο ὑπονομὸς οὗτος ὑπέρκειται τοῦ ἀνωτέρω ἐξ ἔω, παρὰ Προῦτον.

Φαλτζι, κώμη, ἀγορά, οὐ πόρρω τοῦ Προύτου.

Χοῦς, κωμόπολις, ἐπισκοπή, οἰκητήριον τῶν ὑπονομαρχῶν. Ἐνταῦθα πλησίον τῆς κωμοπόλεως καὶ τὸ δι' εὐοινίαν περιήρημον γήδιον ἐστίν. Ἐν τούτῳ τῷ ὑπονομῷ πρὸς τὴν Δερινὴν τροπὴν τοῦ Χοῦς, οὐ πόρρω τοῦ Προύτου, ἐκ δεξιῶν, ὁράται καὶ ὁ περιήρημος λόφος Μοῖλα ῥαμιτόια διὰ τὴν τοῦ μεγάλου πέτρου περιστασίαν.

Ε ς.

Ο ὑπονομὸς οὗτος ὑπέρεκειται τοῦ ἀνωτέρω παρὰ τὸν Προῦτον, μικρὸς νῦν, τοῦ μείζονος μέρους τοῦ πέραν τοῦ Προύτου ὑποχωρηθέντος τοῖς ρούσσοις.

Ἐς, ὡσπερ οἱ ἐπιχώριοι λέγουσιν, ἦ, εἰ βοῦλει, Ἐσσιον, ἦ Ἰάσσιον, πόλις ὑπερκειμένη δυσώδους ῥύακος Μπαχλούϊ ὀνομαζομένου, μικροῦ πάμπαν ποταμίου καὶ παιδαρίοις διαβατοῦ· ἔστι δὲ ἰδεῖν ἐν πολυομβρία τοῦτο, ἐξαισίον διὰ τὸ μέγεθος γινόμενον. Μητρόπολις τῆς Μαλδόβης

οἰκητήριον τῶν ἡγεμόνων, κτισθὲν μὲν
πρῶτον ὑπὸ τοῦ μεγάλου Στεφάνου ἐστ'
ὄφρ' ὅς ὑπερκειμένης τοῦ ῥύακος, ἐφ' ᾧ τὴν
χώραν ὡς ἀπὸ κέντρου περιέσπειν εὐκολώτε-
ρον δύνασθαι, οἰκητήριον δὲ τῶν ἡγεμόνων
ἐν τοῖς μετ' αὐτὸν ἡγεμόσιν ἐγένετο. Τῶν
ἐν τῷ περιτειχίσματι παλαιῶν ἡγεμονείων
ἐμπροσθέντων ἤδη τριακοστὸν πού ἔτος,
καὶ ἐρειπίων μεινάντων, τὰ κτισθέντα ὑπὸ
τοῦ Ἀλεξάνδρου Μορούζη ἡγεμόνος, τὰ
πρωτεῖα φέρει ἴσως πάντων τῶν ἐν τῇ Τυρ-
κίᾳ κτισμάτων, θιά τε τὸ μέγεθος καὶ
τὴν λοιπὴν ἡγεμονικὴν πολυτέλειαν καὶ
μεγαλοπρέπειαν. Πρὸς τούτῳ δὲ εἰσι καί
τινες οἰκίαι εὐδμητοί, καὶ ταῖς ἐν Βιέννῃ
καὶ Παρισίοις παραβάλλεσθαι ἄξια, καί
τινες ἐκκλησίαι. Αἱ πολλαὶ οἰκίαι ἐνταῦ-
θα κατώγαιαι, ἢ ταπεινόροφοι, ὀλίγαι δὲ
μονόροφοι, διόροφος δὲ μία μόνη. Τέσ-
σαρες οἰκίαι ἀρχοντικαὶ ἐν περιτειχίσμασι
κεῖνται, καὶ ἡ μητρόπολις, καὶ δύο ἔτι ἐκ-
κλησίαι, καὶ πλείους ἐν μέσῳ περιβόλων
ἐκ σανίδων προσηρμοσμένων· αἱ λοιπαὶ δὲ

φραγμοὺς κλωνοπλέκτους ἔχουσι καὶ τετρι-
γκωμεύους τριγκοῖς ῥαβδιοπλέκτοις, ἢ ἐκ
κλάδων μεσπίλου, τῶν ὑπερπηδόντων κυνῶν
καὶ ἀνδρώπων ἐμπόδιον. Καθόλου δέ κα-
κῶς ἐκτίσται ἡ πόλις καὶ χειῖρον ἔστρωται,
καὶ τοι πολλῆς ἐς ὁδοστρωσίαν γινομένης
δαπάνης· δοκοῖς γὰρ πόρρωθεν κομιζομέ-
ναις ἔδος ἐστὶν ἐνταῦθα τὰς πρωτεύουσας
ὁδοὺς στρωννύειν, αἱ δὲ λοιπαὶ μένουσι
πάντη ἄστρωτοι, καὶ πηλοβύρβοροι αὐτό-
χρημα γίνονται καὶ ἀδιάβατοι, ἐν ταῖς
πολυομβρίαις καὶ ἐν ὑετοῖς ἔτι. Εἰσὶ δὲ
καὶ αἱ πρωτεύουσαι ὁδοὶ, χειμῶνος μὲν,
ὅτε τὸ ψύχος οὐχ ἱκανὸν ἐς πῆξιν τοῦ πη-
λοῦ, καὶ θέρους ἐν ὑετοῖς, πλήρεις πηλοῦ,
θέρους δὲ ἐν αὐχμοῖς, κονιορτοῦ, καὶ ἐν
νέφεσι κονιορτοῦ συχνάκις τοὺς κατοίκους
βαδίζειν ἢ ἐλαύνειν ἀνάγκη. Καὶ ἔστι τῷ
ὄντι ἐλεεινὸν θέαμα, (οὐ γὰρ ἐστὶ πᾶσι
δι' ὀχημάτων ἐλαύνειν) ἐν τῷ πηλῷ βαδί-
ζοντα καὶ ἀνθαδέσιν ὀχήμασι καταπηλα-
κίζόμενον βλέπειν τὸν πολὺν ἀνδρωπον,
καὶ καθ' ἐκάστην οὐ τοῖς ποσὶ μόνον ἀλλὰ

καὶ ταῖς κνήμαις ὄλαις φύροντα τὸν πηλὸν, ἐνίους δὲ καὶ πανημέρους. Σαροῦνται μὲν αἱ ὁδοὶ ἐνίοτε, ἀλλ' ἐκ τε τῶν δευτεραίων ὁδῶν καὶ ἐκ τῶν περὶ τὴν πόλιν ὁδῶν, ἀστρώτων καὶ αὐτῶν οὐσῶν, πλεῖστος ὅσος πηλός, τοῖς τῶν πολλῶν ἀμαξῶν καὶ τῶν λοιπῶν ὀχημάτων τροχοῖς προσκολλώμενος ἐπὶ τῶν ἐστρωμένων ὁδῶν μετακομίζεται, καὶ μεθ' ἡμέραν πηλοῦ γέμει τὸ πᾶν καὶ σαρμάτων καὶ ῥυπαρότητος καὶ δυσωδίας διὰ τὴν δυσωδίαν. Ἔστι δὲ ἰδεῖν ἐνίοτε ἀπὸ τῶν ἄνω εἰς τὰ κάτω, ὡς περ ἐκ κρατῆρος τινὸς ἐκραγέντος, λιγνὺν καταφερομένην ἕτεροι βλέπουσι, οἱ καταναῖοι καὶ οἱ νεαπολίται, πηλὸν ἐπὶ τῶν ὁδῶν ῥέοντα. Οἱ κάτοικοι τῆς πόλεως περὶ τὰς τεσσαράκοντα χιλιάδας.

Στεφανέστ, κωμόπολις ἐπὶ τοῦ Προῦτου.

Δ ο υ ρ ο χ ό ῖ .

Ο ὑπονομὸς οὗτος ὑπέρκειται τοῦ ἀνωτέρου παρὰ τὸν προῦτον.

Δουροχόϊ, κωμόπολις παρὰ τινὰ λί-

μνην τὴν μόνην αὐτοφυᾶ ἐν Μολδόβη, κα-
τοικητήριον τῶν ὑπονομαρχῶν.

Χέρτζα.

Χέρτζα, (πρόφερε τὸ χ ὡς πρὸ τοῦ α),
μικρὸς ὑπονομὸς καὶ κώμη καὶ ἀγορὰ,
οἰκητήριον τῶν ὑπονομαρχῶν.

Ἐντεῦθεν δὲ ἐπὶ τὸ νότιον τρεπύ-
μενοι, ἔχομεν

Πουτοσσιάν.

Ο ὑπονομὸς οὗτος μικρὸς ἐστι, καὶ
ἐντεῦθεν ἔχει τὴν πρόσοδον ἢ δόμνα· οὕ-
τως ὀνομάζεται ἢ σύζυγος τοῦ ἡγεμόνος.

Πουτοσσιάν, πόλις ἐν ἀναπεπταμένῳ
τόπῳ, δευτέρα μετὰ τὸ Γαλάτζ, ἐμπο-
ρικὴ, οἰκητήριον τῶν ὑπονομαρχῶν.

Χυρλέου.

Χυρλέου, (πρόφερε τὸ χ ὡς πρὸ τοῦ
α), μικρὸς ὑπονομὸς καὶ κωμόπολις, οἰ-
κητήριον τῶν ὑπονομαρχῶν. Ου πύρρῳ,
τῆς κωμοπόλεως πρὸς δυσμὰς κεῖται τὸ
Κοτνάρ, περίφημον διὰ τὴν εὐθινίαν. Η

κωμόπολις περὶ τὰς ὀκτὼ ὥρας πρὸς βορρῶν τοῦ *Ες* κεῖται.

Κυρλιγατούρα.

Κυρλιγατούρα (πρόφερε τὸ κ ὡς πρὸ τοῦ α), μικρὸς ὑπονομὸς, πρὸς δυσμὰς τοῦ *Ες*.

Τιργοφορμὸς, ὡραίαν ὑγορὰν σημαίνει ἢ λέξις, εἴρηται δὲ κατ' ἀντίφρασιν· οὐδὲν γὰρ ὡραῖον ἄλλο ἐνταῦθα ἢ τὸ ὄνομα· κωμόπολις, οἰκητήριον τῶν ὑπονομαρχῶν.

Ρώμανον.

Ο μικρὸς ὑπονομὸς οὗτος κεῖται πρὸς χειμερινὰς δυσμὰς τῆς *Κυρλιγατούρας*, περὶ τὸν *Σιρέτην*.

Ρώμανον, πόλις, ἐπισκοπὴ, ἐν ὡραιοτάτῃ πεδιάδι, ἀναμεταξὺ *Σιρέτου* καὶ *Μολδόβης*, ἐπὶ τῆς ἀριστερῆς ὄχθης τῆς *Μολδόβης* οἰκητήριον τῶν ὑπονομαρχῶν.

Βασλόβι.

Μικρὸς ὑπονομὸς, κεῖται πρὸς ἕω τοῦ ὑπονομοῦ τοῦ *Ρωμάνου*, καὶ πρὸς νότον τοῦ *Ες*.

Βασλούϊ, κωμόπολις μικρά; ἐν τῇ
μεγάλῃ ὁδῷ τῇ ἀπὸ Κωνσταντινουπόλεως
ἐς **Ες** καὶ **Ρουσσίαν**, ὡς περ καὶ αἱ κα-
τωτέρω τρεῖς.

Τ ο ὕ τ ο β α.

Μικρὸς ὑπονομὸς πρὸς νότον τοῦ
ἄνωτέρω.

Μπουρλάτ, πόλις παρὰ τὸ ὁμώνυμον
ποτάμιον, ἐν κοιλάδι, οἰκητήριον τῶν
ὑπονομαρχῶν.

Τ ε κ ο ὕ τ ζ.

Μικρὸς ὑπονομὸς καὶ κωμόπολις,
ὅπου οἰκοῦσι καὶ οἱ ὑπονομάρχαι.

Π ο ὕ τ ν α.

Ο ὑπονομὸς οὗτος κεῖται πρὸς δυσμῆς
καὶ νότον τοῦ ἄνωτέρω, καὶ ἀνήκει βορρῆ-
θεν μέχρις **Αρδὲλ** καὶ τοῦ κατωτέρω ὑπο-
νομοῦ. Ἐνταῦθά ἐστι καὶ τὸ **Οδομπέστ**,
τὸ ἐξ εὐοινίας καὶ πολυοινίας περίφημον,
ὅθεν πολὺς οἶνος ἐς **Ρουσσίαν** ἐξάγεται,
καὶ τρυγητοῦ, πανήγυρις τρόπον τινὰ διο-
νυσιακὴ ἐστὶν ἐνταῦθα, πολλῶν πολλαχό-
θεν συρρέόντων.

Φοξύν, πόλις ἐν πεδίῳ ἐκ νότου μέχρι Μπραΐλης καθήκοντι, πόρρωθεν δὲ ὄρεσι βορρῆθεν ἐστεμμένω, καὶ θεᾶς εὐμοιροῦσα οὕτως ὠραιοτάτης καὶ ὑγιεινοῦ περιέχοντος. Κοινὴ ἡ πόλις τοῦ Ρουμουνικοῦ ἀγροῦ καὶ τῆς Μολδύβης, καὶ ρεΐθρον χειροποίητον ἐκ Μιλκόβου διαρρέον, ὀρίζει δάτερον δατέρου μέρους τῆς πόλεως.

Αζιοῦτ, κώμη μικρὰ καὶ ἀγορὰ, ἐν τῇ συμβολῇ τοῦ Τροτοῦς, καὶ τοῦ Σιρέτου κειμένη.

Πάλιν δὲ ἐπιστρέφοντες πρὸς τὸ βόρειον καὶ τὴν ἐστραϊκὴν Ρουμουνίαν παραπορευόμενοι, ἔχομεν τοὺς ἐφεξῆς ἀκρηνοὺς ἐκ δυσμῶν καὶ βορρᾶ τῆς Μολδύβης ὑπονομοῦς.

Μπακοέου.

Μπακοέου, (τὸ ο περιττὸν ἐνταῦθα· παρενεβλήθη δὲ ἵνα τὸ κ ὡς πρὸ τοῦ ο προφέροιτο), ὑπονομὸς διήκων ἐκ δυσμῶν ἄχρις Αρδέλ, καὶ κωμόπολις ἐν αὐτῷ

δμώνυμος, ἐν πεδιάδι, παρὰ τὴν πλησίον καταρρέουσαν Πίστριτζαν, ἐν δεξιᾷ ταύτης κειμένη, οὐ πόρῳ τῆς συμβολῆς ταύτης τε καὶ τοῦ Σιρέτου, ὅπου καὶ οἱ ὑπονομάχαι ποιοῦνται τὴν οἴκησιν.

Οἰνα, κωμόπολις, ἐν ἀριστερᾷ τοῦ ἐν πετρώδει δαπέδῳ κατακλυομένου καὶ παταγοῦντος Τροτοῦς κειμένη, ἐν συγκλεισμένῳ μὲν τύπῳ, ὑγιεινῷ δὲ τῷ περιέχοντι ὕερν, ὅσον τεκμαίρεσθαι τις ἔχει, τὰς ἑαυτοῦ πρὸς τὰς τῶν κατοίκων ταύτης τε καὶ τῶν πλησιοχώρων, ὅψεις ὑποτεινόμενος. Καθόλου τὰ πέραν τοῦ Σιρέτου τῆς Μολδύβης ὑγιεινότερα. Ἐνταῦθα ἤδη τρισκαιδέκατον ἔτος θερίζοντες, γέροντα κωμήτην εἶδομεν, καὶ ποσαετῆς ἐστὶν αὐτοῦ ἀκοῦσαι βουλούμενοι, αὐτοῦ ἐπυθόμεθα· ὁδὲ ἀπεκρίνατο, ὅτι μὴ εἰδέειη, μεμνησθαι δὲ ἔφη τοῦ πολέμου, καὶ ὅν ὁμέγας Πέτρος ἐντὸς Προύτου παρὰ τὸν ὀνομαστὸν λόφον Μοῖλα ραμπόια ἐτύγγανε· καὶ ἐξ ὧν προσέδη, τὴν φιλαλήθειαν καὶ ἀψεύθειαν τοῦ ἀπλοῦ καὶ σε-

βασμίου κωμήτου γέροντος ἦν διιδεῖν ἀναμ-
 φίβολα. Υπέρκειται δὲ τῆς Οκνης περὶ
 πέντε πού τέταρτα ὥρας, τὸ Δαρμανέστ
 μικρὰ κώμη ἐν ὠραιστάτῳ πεδίῳ κειμένη
 ἐν δεξιᾷ τοῦ Τροτοῦς, παρ' ἣν καταρρέει
 ἐπὶ λιδαρίων καὶ καχλήκων ὁ ποταμὸς
 Οὔζον ἐξ Αρδὲλ κατερχόμενος, τῆς τῶν
 οὔζων ἐν Ρουμουνία ἡγεμονίας καὶ κα-
 τοικίας μνημόσυνον. Περὶ ὥραν πού πά-
 λιν ἄνω τοῦ Δαρμανέστ, ἐν σιγηλῇ καὶ
 συσκίῳ καὶ λασίῳ νάσπῃ, οἷα οἱ σκεπτικοὶ
 καὶ σπουδαῖοι περὶ φύσιν ἀρέσκονται, τὸ
 Κουμανέστ ἐν ἀμφοτέραις ταῖς ὄχθαις
 τοῦ μὴ σιωπηλῶς καταρρέοντος Τροτοῦς
 κεῖται, κώμη ἐν ἣ καὶ φυλακάρχης τῆς
 ἁκρας ἐστὶ, μνημόσυνον καὶ αὕτη τῆς πύ-
 λαι τῶν κουμάνων ἐξουσίας ἐνταῦθα καὶ
 ἐνσηκηνώσεως.

Μοϊνέστ, μικρὰ κώμη καὶ ἀγορὰ πρὸς
 ἔω, περὶ ὥραν ἀπέχουσα τοῦ Κουμανέστ.
 Ἐνταῦθα ἐξαίρεται ὑγρὰ ἄσφαλτος, ἣ οἱ
 Μολδοβάνοι ἀλείφουσι τὰς τὸρμας καὶ τὰ
 ἁκραξόρια τῶν ἀμαξῶν καὶ ὀχημάτων, τὴν

ἐκ τῆς σφοδρᾶς καὶ βιαίας τρίψεως πυροέ-
κρηξιν οὕτω κωλύοντες. Εξαίρεται δὲ
καὶ ξηρά, ἣν κηρὸν ὀρυκτὸν μέλανα εἶναι
οἴονται.

Νιόμτζον.

Πρὸς βορρᾶν τοῦ ἀνωτέρω ὑπονομοῦ
ὁ ὑπονομὸς οὗτος κεῖται, καὶ συνέχεται
ἐκ δυσμῶν τῷ Αῤδέλ. Ενταῦθα κεῖται τὸ
Τζιαχλέου τὸ ὑψηλότερον ὄρος τῆς Μολ-
δόβης, ἴσως καὶ πάσης τῆς Ρουμουνίας.
Ενταῦθα καὶ πέτραι μεγάλαι ὄρῳνται.

Κιάτρα, κωμόπολις, οἰκητήριον τῶν
ὑπονομαρχῶν, ἐν συγκεκλεισμένῳ τόπῳ,
ἐν ἀριστερᾷ τῆς Πιστριτζης, οἰκητήριον
τῶν ὑπονομαρχῶν. Ἡ ὁδὸς ἐντεῦθεν
μέχρι Ρωμάνου ἢ Μπακοέου ἐν ὁμαλῷ
τόπῳ· ἢ γὰρ πεδιάς, ἐν ἣ τὸ Ρώμανον
καὶ τὸ Μακοέου κεῖνται, ἕως ἐς Κιάτραν
ἐκτείνεται. Ἐτι δὲ καὶ ἀπὸ Οκνης μέχρι
Φοκσάν· ἀλλὰ πορευομένῳ ἐς Οκναν, ἐξ
ὁποτερισοῦν τῶν ἀνω δύο κωμοπόλεων,
ὑπερβῆναι ἀνάγκη ἀπαξ καὶ δις γεωρα-
χίας ἢ γεωλοφίας, μεγάλας, ὧν ἐν τῷ ἀνάν-

τει ἐστὶν ἡ ὁδὸς, ἐξ ἑκατέρου μέρους οὐ μικρὸν τὸν κρημνὸν ἔχουσα· καὶ ἱσπασίμος μὲν καὶ ἀμαξήλατος, δύσοδος δὲ καὶ δυσδιάβατος, καὶ βαδίζειν ἀνάγκη τισὶν ἐνίοτε, οἷς δέος ἐστὶν ἀναπολοῦσι τὰ ἐνδεχόμενα.

Τυργονιάμτζουλουϊ, κώμη καὶ ἀγορὰ, παρὰ τὸν παραρρέοντα ῥύακα, **Νιάμτζου** ὀνομαζόμενον. Ἀνω τοῦ ῥύακος, οὐ πόρρω, ἐν νάπη μοναστήριον κεῖται, ὅπου μοναχοί εἰσι πλείους ἢ τετρακόσιοι, μὰ τὴν ἀλήθειαν, οὐ μονάζοντες ἀλλ' ἀγοράζοντες. Ὑπέρκειται τῆς ἀγορᾶς **Νιάμτζου** καὶ μικρὸν παλαιὸν φρούριον ἐπὶ τοῦ ἡμικαντάντους ῥάχεως τινὸς, πρὸ πολλοῦ ἤδη ἐς ἐρείπιον συγκαταβαίνειν ἀρχόμενον, ἔρημον.

Σ ο υ τ ζ ι ἄ β α.

Ὑπονομὸς, ὑπερκείμενος τοῦ ἀνωτέρω, ἀξιόλογος ἔτι **Μολδόβης**, καὶ τοι τοῦ μείζονος μέρους ὑποχωρηθέντος ἤδη τῷ ἐστραϊκῷ οἴκῳ ἐν τῷ 1774 ἔτει· πρὸς **Σερινὰς** δυσμὰς τῆς **Μολδόβης**.

Φαλιτιζέν, κωμόπολις, κατοικητήριον τῶν ὑπονομαρχῶν, οὐ πύρρον πρὸς δυσμὰς τῆς Σουτζιάβης πόλεως.

Μπουρδουζέν, μικρὰ κώμη καὶ ἀγορὰ, πλησίον πρὸς ἄνω Σουτζιάβης, ἐν ἀριστερᾷ τοῦ ποταμίου Σουτζιάβης.

Τὰ ἐφεξῆς ἐστὶν ἐν τῇ ἐστραϊκῇ Μολδόβῃ, τῇ ὀνομαζομένη Μπουκοβίνῃ:

Σουτζιάβα, πόλις μικρὰ, τὸ πάλαι πολὺ μείζων, μητρόπολις οὖσα τῆς Μολδόβης καὶ τῶν ἡγεμόνων οἰκητήριον, ἐν ἀναπεπταμένῳ καὶ ὀρεινῷ τόπῳ καὶ ἐν ὑγιεινῷ ἀέρι, παρὰ τὴν δεξιὰν ὄχθην τοῦ ὀμωνύμου ποταμίου κειμένη. Ἀρμένιοι περὶ τὰς ὀκτακοσίας οἰκαρχίας ἐνταῦθα, καὶ ἔβραῖοι περὶ τὰς διακοσίας.

Τύργον Σιρέτου, κωμόπολις παρὰ τὸν Σιρέτην ποταμόν. Πάλαι πρὸ τῶν ῥουμούνων ἡγεμόνων πόλις κουμάνων καὶ ῥουμούνων, καὶ πολλὰ ἔτι σώζονται ἐρείπια, ἴχνη τῆς πάλαι μεγάλης πόλεως.

Τζιαρναούτζ, πολίχνιον, περι τέταρ-
τόν που ὥρας ἀπέχον τοῦ Προύτου ποτα-
μοῦ, καθεδρα τῆς ἐστραϊκῆς διοικήσεως
τοῦ ὑποχωρηθέντος τῷ Εστραίχ Μολδό-
βης μέρους.

Νόμοῦ Ρουμουνικοῦ ἀγροῦ ὑπονομοί.

Πρὸς δυσμὰς τοῦ μεσημβριοῦ μέ-
ρους τῆς Μολδόβης ὁ Ρουμουνικὸς ἀγρὸς
παρὰ τὸν Ιστρον ἐξήπλωται κατὰ μῆκος,
ὃ καὶ Βουργαρίας ἐκ νότου ὁρίζεται, βορ-
ρῆθεν ἔχων τὸ Αρδὲλ καὶ ἐκ δυσμῶν τὸν
Ιστρον πάλιν καὶ τὸ Μπανάτ· ὁ γὰρ Ιστρος
ὁ ὁρίζων ἐκ μέσης ἡμέρας τὸν Ρουμου-
νικὸν ἀγρὸν, τύξον μεγάλου κύκλου σχη-
ματίζει ἐνταῦθα. Ἀρχόμενοι οὖν ἐξ ἑῶ
καὶ πρὸς ἐσπέραν βαδίζοντες, ἔχομεν τοὺς
ἐφεξῆς ἑπτακαίδεκα ὑπονομοὺς. Οκυρίως
Ρουμουνικὸς ἀγρὸς διαιρεῖται ἐς ἄνω καὶ
κάτω ἀγρόν.